

मीडिया समन्वय कार्यालय
जामिया मिल्लिया इस्लामिया

प्रेस विज्ञप्ति

17 अप्रैल 2017

ऑस्कर विजेता 'द जंगल बुक' की विजुअल एफेक्ट टीम में जेएमआई के पूर्व छात्र शामिल

शानदार विजुअल एफेक्ट के लिए इस साल प्रतिष्ठित ऑस्कर पुरस्कार जीतने वाली " द जंगल बुक " टीम में जेएमआई के मशहूर एजेके एमसीआरसी के पूर्व छात्र कबीर वर्मा भी शामिल हैं। कबीर ने इस फिल्म के विजुअल एफेक्ट सुपरवाइज़र एडम वल्देज़ के साथ नज़दीकी सहयोग से काम किया है।

यह पहली बार नहीं है जब कबीर वर्मा ऑस्कर पुरस्कार जीतने वाली टीम में शामिल हों। इससे पहले वह ऑस्कर से सम्मानित 2013 में बनी "रिदम एंड ह्यूज़ " की तकनीकी टीम और "लाइफ आफ पाइ" की वीएफएक्स टीम का हिस्सा थे।

कबीर एजेके एमसीआरसी के पी जी डिप्लोमा ग्राफिक्स एंड एनिमेशन के पहले बैच के छात्र थे। यह कोर्स अब दो वर्षीय 'एम ए इन विजुअल एफेक्ट एंड एनिमेशन' का रूप ले चुका है। जेएमआई ने उन्हें उत्कृष्ट पढ़ाई के लिए स्वर्ण पदक से सुशोभित किया था और 2014 में भी उन्हें उनकी उपलब्धियों के लिए सम्मानित किया गया।

जेएमआई के एजेके एमसीआरसी से 2007-08 में एनिमेशन का अपना डिप्लोमा कोर्स पूरा करने वाले कबीर ने आस्कर विजेता टीम का हिस्सा बनने का गर्व पाने पर कहा, " ऑस्कर विजेता एमपीसी फिल्म " द जंगल बुक " और बड़ी कामयाबी पाने वाली 'एडम वल्देज़' का हिस्सा बनने में मुझे बहुत खुशी है।"

उन्होंने उनका मार्गदर्शन करने के लिए एजेके के अध्यापकों का धन्यवाद किया और कहा कि इससे छात्रों को विजुअल एफेक्ट की दुनिया को जानने समझने का प्रोत्साहन मिलेगा।

एम ए विजुअल एफेक्ट एंड एनिमेशन के कोर्स कोआडनैटर अतुल सिन्हा ने कहा, "जेएमआई में रहते हुए कबीर ने अपने क्षेत्र में महारत हासिल की। कोर्स पूरा करने के बाद भी वह अनेक बार एजेके एमसीआरसी आए और छात्रों की विजुअल एफेक्ट की वर्कशाप लीं और उन्हें नयी जानकारियों से अवगत कराया।

साइमा सईद

मीडिया कोऑर्डिनेटर

font: Kruti Dev 010